



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം **NATIONAL BULLETIN**

DATE: 31.03.2024 **TIME : 07.25 AM**

പ്രധാന വാർത്തകൾ

1. രാജ്യത്ത് തെരഞ്ഞെടുപ്പ് പ്രചാരണം സജീവം. ആദ്യഘട്ട തെരഞ്ഞെടുപ്പിന് നാമനിർദ്ദേശ പത്രിക പിൻവലിക്കാനുള്ള സമയപരിധി അവസാനിച്ചു.

The election campaign is active in the country. The deadline for withdrawal of nomination papers for the first phase election has ended.

2. കേരളത്തിൽ ഇന്നലെ പത്രിക സമർപ്പിച്ചത് 20 പേർ.

20 people submitted nomination papers in Kerala yesterday.

3. യേശുക്രിസ്തു ഉയർത്തെഴുന്നേറ്റതിന്റെ സ്മരണയിൽ ഇന്ന് ഈസ്റ്റർ; ആശംസ നേർന്ന് രാഷ്ട്രപതിയും പ്രധാനമന്ത്രിയും.

Easter today commemorates the resurrection of Jesus Christ; Greetings from the President and the Prime Minister.

4. ഗാസ മുന്നമ്പിൽ കുടുങ്ങിയ 9,000 ത്തിൽപരം രോഗികളെ ഒഴിപ്പിക്കാൻ ഇസ്രായേലിന്റെ അനുമതി ആവശ്യപ്പെട്ട് ലോകാരോഗ്യസംഘടന.

The World Health Organization has requested Israel's permission to evacuate more than 9,000 patients trapped in the Gaza Strip.

5. മിയാമി ഓപ്പൺ ടെന്നീസ് പുരുഷ ഡബിൾസ് കിരീടം ഇന്ത്യയുടെ രോഹൻ ബൊപ്പണ്ണ, ഓസ്ട്രേലിയയുടെ മാത്യു എബ്ഡൻ സഖ്യത്തിന്.

Miami Open Tennis Men's Doubles title for India's Rohan Bopanna and Australia's Mathew Ebden.

NOMINATION WITHDRAWAL

രാജ്യത്ത് തെരഞ്ഞെടുപ്പ് പ്രവർത്തനങ്ങൾ സജീവം. ആദ്യഘട്ടം ലോക്സഭ തെരഞ്ഞെടുപ്പിനുള്ള നാമനിർദ്ദേശ പത്രികകൾ പിൻവലിക്കേണ്ട സമയപരിധി ഇന്നലെ

അവസാനിച്ചു. സിക്കിം, അരുണാചൽപ്രദേശ്, നിയമസഭ തെരഞ്ഞെടുപ്പിനുള്ള നാമനിർദ്ദേശപത്രികകൾ പിൻവലിക്കാനുള്ള സമയപരിധിയും അവസാനിച്ചു. പത്രിക സമർപ്പണം ബുധനാഴ്ച പൂർത്തിയായിരുന്നു, സൂക്ഷ്മ പരിശോധന വ്യാഴാഴ്ച നടന്നു. ആദ്യഘട്ടത്തിൽ 17 സംസ്ഥാനങ്ങളിലെ 102 മണ്ഡലങ്ങളിൽ ഏപ്രിൽ 19-നാണ് വോട്ടെടുപ്പ്. സിക്കിം, അരുണാചൽപ്രദേശ് സംസ്ഥാനങ്ങളിലെ നിയമസഭാ തെരഞ്ഞെടുപ്പും ഇതോടൊപ്പം നടക്കും.

ELECTION-KERALA

കടുത്ത ചൂടിനെ വെല്ലുന്ന ആവേശത്തോടെ സംസ്ഥാനത്ത് ലോക്സഭാ തെരഞ്ഞെടുപ്പിന്റെ പ്രചാരണം ശക്തമായി തുടരുന്നു. വിവിധ മണ്ഡലങ്ങളിലായി ഇന്നലെ 20 സ്ഥാനാർത്ഥികൾ നാമനിർദ്ദേശ പത്രിക സമർപ്പിച്ചു. ചാലക്കുടിയിൽ അഞ്ചും കോഴിക്കോട്ട് നാലും പത്രിക ലഭിച്ചു. പത്തനംതിട്ടയിലും മലപ്പുറത്തും മൂന്നും ആറ്റിങ്ങലിലും കോട്ടയത്തും രണ്ടും എറണാകുളത്ത് ഒരു പത്രികയുമാണ് നൽകിയത്. എൽഡിഎഫ് സ്ഥാനാർത്ഥികളായി പത്തനംതിട്ടയിൽ ഡോ. ടി എം തോമസ് ഐസക്, ചാലക്കുടിയിൽ പ്രൊഫ. സി രവീന്ദ്രനാഥ്, മലപ്പുറത്ത് വി വസീഫ് എന്നിവർ ഇന്നലെ നാമനിർദ്ദേശ പത്രിക സമർപ്പിച്ചു. എൻഡിഎ സ്ഥാനാർത്ഥികളായ വി മുരളീധരൻ (ആറ്റിങ്ങൽ), കെ എസ് രാധാകൃഷ്ണൻ (എറണാകുളം), എം അബ്ദുൾസലാം (മലപ്പുറം) എന്നിവരും പത്രിക സമർപ്പിച്ചു. യുഡിഎഫ് സ്ഥാനാർത്ഥി എം കെ രാഘവൻ കോഴിക്കോട്ട് പത്രിക നൽകി. കേരളം ഉൾപ്പെടെ 13 സംസ്ഥാന-കേന്ദ്ര ഭരണ പ്രദേശങ്ങളിലെ 89 മണ്ഡലങ്ങളിലാണ് രണ്ടാം ഘട്ടത്തിൽ

വോട്ടെടുപ്പ് നടക്കുക. ഏപ്രിൽ നാലു വരെ പത്രിക സമർപ്പിക്കാം. അഞ്ചാം തീയതി സൂക്ഷ്മ പരിശോധന നടക്കും. എട്ടാം തീയതി വരെ പത്രിക പിൻവലിക്കാം. ഏപ്രിൽ 26 നാണ് വോട്ടെടുപ്പ്.

മൂന്ന് പ്രമുഖ മുന്നണികളുടെയും സ്ഥാനാർത്ഥികൾ മണ്ഡല പര്യടനം ആരംഭിച്ചു. ചുട്ട് വർധിച്ച സാഹചര്യത്തിൽ ഉച്ചസമയത്തെ യാത്ര പരമാവധി ഒഴിവാക്കിയാണ് പര്യടനം ക്രമീകരിച്ചിരിക്കുന്നത്.

PM - MEERUT

ഉത്തർപ്രദേശിലെ മീററ്റിൽ ബിജെപിയുടെ തെരഞ്ഞെടുപ്പ് പ്രചാരണ പരിപാടിക്ക് പ്രധാനമന്ത്രി നരേന്ദ്രമോദി ഇന്ന് തുടക്കമിടും. മീററ്റ് ലോക്സഭ മണ്ഡലത്തിൽ രാമായൺ ടിവി സീരിയലിൽ ശ്രീരാമ വേഷമിട്ട അരുൺ ഗോവിലാണ് ബിജെപി സ്ഥാനാർത്ഥി. മുഖ്യമന്ത്രി യോഗി ആദിത്യനാഥ്, രാഷ്ട്രീയ ലോക്സഭ അധ്യക്ഷൻ ജയന്ത് ചൗധരി തുടങ്ങിയ നേതാക്കൾ പരിപാടിയിൽ സംബന്ധിക്കും. ഏഴ് ഘട്ടമായാണ് ഉത്തർപ്രദേശിൽ തെരഞ്ഞെടുപ്പ് നടക്കുക. 80 പാർലമെന്റ് മണ്ഡലങ്ങളാണ് സംസ്ഥാനത്തുള്ളത്.

BJP LIST

ലോക്സഭാ തെരഞ്ഞെടുപ്പിനായി സ്ഥാനാർത്ഥികളുടെ പുതിയ പട്ടിക ബിജെപി പുറത്തിറക്കി. കട്ടക്കിൽ നിന്നും ഭർത്യഹരി മഹ്താബ് മത്സരിക്കും. അമൃത്സറിൽ നിന്നും യുഎസിലെ മുൻ ഇന്ത്യൻ അംബാസഡർ അരുൺജിത് സിങ് സന്ധു ജനവിധി തേടും. ഫരീദ് കോട്ടിൽ ഹൻസ് രാജ് ഹൻസ്, പാട്യാലയിൽ പ്രണീത് കൗർ, ലുധ്യാനയിൽ

രവ്നിത് സിങ് ബിട്ടു, ജലന്ധറിൽ സുശീൽ കുമാർ റിങ്കു എന്നിവരാണ് സ്ഥാനാർത്ഥികൾ.

BIHAR SCRUTINY

ബിഹാറിൽ ആദ്യഘട്ടം ലോക്സഭാ തെരഞ്ഞെടുപ്പ് നടക്കുന്ന നാല് മണ്ഡലങ്ങളിൽ സൂക്ഷ്മ പരിശോധന പൂർത്തിയായപ്പോൾ 39 സ്ഥാനാർത്ഥികളാണ് മത്സരരംഗത്തുള്ളത്. ഗയ, ജാമുവി, നവാദ, ഔറംഗാബാദ് മണ്ഡലങ്ങളിലാണ് ഈ ഘട്ടത്തിൽ തെരഞ്ഞെടുപ്പ് നടക്കുന്നത്. ഔറംഗാബാദിൽ 21 പേർ പത്രിക സമർപ്പിച്ചതിൽ 12 എണ്ണം നിരസിച്ചു. ഗയയിൽ 22 പത്രികകൾ നൽകിയതിൽ ഏഴ് എണ്ണം തള്ളി. നവാദയിൽ 9 പത്രികകൾ നിരസിച്ചു. ഇവിടെ 17 പേരാണ് പത്രിക സമർപ്പിച്ചിരുന്നത്. ജാമുവിയിൽ 12 പേർ പത്രിക സമർപ്പിച്ചു. അഞ്ചെണ്ണം തള്ളി. ഏപ്രിൽ 19 നാണ് ഈ മണ്ഡലങ്ങളിൽ വോട്ടെടുപ്പ്.

TN POLL CANDIDATES (INTRO)

തമിഴ്നാട്ടിൽ പത്രിക സമർപ്പണം പൂർത്തിയായപ്പോൾ 1,095 പേർ നാമനിർദ്ദേശ പത്രിക സമർപ്പിച്ചതിൽ 1,077 പേരുടെ പത്രികകൾ സ്വീകരിച്ചു. ഒരു റിപ്പോർട്ട്.....

(വോയ്സ്)

TN POLL CANDIDATES (VOICE)

സംസ്ഥാനത്ത് 1,063 സ്ഥാനാർത്ഥികളാണ് മത്സര രംഗത്തുള്ളത്. ഇരുപത് പേർ പത്രിക പിൻവലിച്ച തോടെയാണിത്. കന്യാകുമാരി ജില്ലയിലെ വിളവൻകോട്

നിയമസഭാമണ്ഡലത്തിലെ ഉപതെരഞ്ഞെടുപ്പിൽ 22 പേർ പത്രിക സമർപ്പിച്ചതിൽ എട്ട് പേരുടെ പത്രിക തള്ളി. ആകെയുള്ള 39 ലോകസഭാ മണ്ഡലങ്ങളിൽ 962 പുരുഷൻമാരും 113 സ്ത്രീകളും ജനവിധി തേടുന്നു. കരുരിൽ 56 സ്ഥാനാർത്ഥികൾ മത്സരിക്കുന്നു. നാമക്കലിൽ 48 പേരുണ്ട്. കോയമ്പത്തൂരിൽ 43 സ്ഥാനാർത്ഥികളാണ് ഉള്ളത്. കാഞ്ചീപുരത്തും തഞ്ചാവൂരിലും 13 സ്ഥാനാർത്ഥികൾ വീതമുണ്ട്. ഏപ്രിൽ 19-ന് ഒറ്റഘട്ടമായി ആണ് സംസ്ഥാനത്ത് തെരഞ്ഞെടുപ്പ് . വിളവൻകോട് ഉപതെരഞ്ഞെടുപ്പും അന്ന് നടക്കും, 10 ലക്ഷത്തിലധികം കന്നി വോട്ടർമാരാണുള്ളത്. 85 വയസ് കഴിഞ്ഞ ആറുലക്ഷത്തിലധികം വോട്ടർമാരുണ്ട്. ന്യൂസ്ഡെസ്സ് ആകാശവാണി.....

MAHA ELECTION - NCP-LEADER

മഹാരാഷ്ട്രയിലെ ബരാമതി ലോക്സഭാ മണ്ഡലത്തിൽ എൻസിപി (അജിത്പവാർ) വിഭാഗത്തിലെ സുനേത്ര പവാർ മത്സരിക്കും. എൻസിപി (ശരത്ചന്ദ്രപവാർ) വിഭാഗം അഞ്ച് സ്ഥാനാർത്ഥികളുടെ പട്ടിക പുറത്ത് വിട്ടതിന് പിന്നാലെയാണ് അജിത് പവാർ വിഭാഗത്തിന്റെ പ്രഖ്യാപനം. ശരത്ചന്ദ്രപവാർ വിഭാഗത്തിന് വേണ്ടി ശരത്പവാറിന്റെ മകൾ സുപ്രിയ സുലെയാണ് ബരാമതിയിൽ മത്സരിക്കുന്നത്.

BIHAR

ബിഹാറിൽ പ്രതിപക്ഷ മഹാസഖ്യവുമായുള്ള സീറ്റ് ധാരണയെ തുടർന്ന് ഇടതു പാർട്ടിയായ സിപിഐ-എംഎൽ സ്ഥാനാർത്ഥികളെ പ്രഖ്യാപിച്ചു. അറ, നളന്ദ,

കാരകട്ട് എന്നീ മൂന്ന് ലോക്സഭാ സീറ്റുകളിൽ പാർട്ടി മത്സരിക്കും. അറ പാർലമെന്റ് മണ്ഡലത്തിൽ സുദാമ പ്രസാദും നളന്ദ മണ്ഡലത്തിൽ സന്ദീപ് സൗരവ്കും മത്സരിക്കും. ഇരുവരും പാർട്ടി എംഎൽഎമാർ കൂടിയാണ്. കാരകട്ട് ലോക്സഭാ മണ്ഡലത്തിൽ രാജാറാം സിംഗ് മത്സരിക്കുമെന്നും പാർട്ടി വക്താവ് അറിയിച്ചു. ഓഡീഷയിൽ, കേന്ദ്രപാഠ എംപി അനുഭവ് മൊഹന്തി ബിജു ജനതാദളിൽ നിന്ന് രാജിവച്ചു. പാർട്ടിയിൽ തനിക്ക് ബുദ്ധിമുട്ടുകൾ നേരിടുന്നതായി അദ്ദേഹം പറഞ്ഞു.

UTTARAKHAND ELECTION

ഉത്തരാഖണ്ഡിൽ ഏപ്രിൽ 19-ന് നടക്കുന്ന ആദ്യഘട്ടം ലോക്സഭ തിരഞ്ഞെടുപ്പിൽ 55 സ്ഥാനാർത്ഥികളാണ് മത്സര രംഗത്തുള്ളത്. ഇന്നലെ പത്രിക പിൻവലിക്കാനുള്ള അവസാന ദിവസം അൽമോറ മണ്ഡലത്തിൽ സ്വതന്ത്ര സ്ഥാനാർത്ഥിയായിരുന്ന അർജുൻ ദേവ് പത്രിക പിൻവലിച്ചു.

ELECTION OFFICIAL SUSPENDED

ജോലിയിൽ വീഴ്ച വരുത്തിയ തിരഞ്ഞെടുപ്പ് ഫ്ലെയിങ് സ്റ്റാഡിയലൈ ഉദ്യോഗസ്ഥയെ നിലഗിരി ജില്ലാ തിരഞ്ഞെടുപ്പ് ഓഫീസർ സസ്പെൻഡ് ചെയ്തു. സംസ്ഥാനാന്തര ചെക്ക്പോസ്റ്റിൽ മതിയായ പരിശോധനയില്ലാതെ വാഹനവ്യൂഹം കടത്തിവിട്ടതിനാണ് നടപടിയെന്ന് മുഖ്യതിരഞ്ഞെടുപ്പ് ഓഫീസർ അറിയിച്ചു. മാധ്യമറിപ്പോർട്ടുകളെയും തുടർന്ന് നടത്തിയ അന്വേഷണത്തിൻറെയും അടിസ്ഥാനത്തിലാണ് നടപടി.

ED Kanwar Deep Singh

ഓൾ ഇന്ത്യാ തൃണമൂൽ കോൺഗ്രസിന്റെ മുൻ രാജ്യസഭാംഗമായ കൻവർ ദീപ് സിങ്ങിന്റെ നേതൃത്വത്തിലുള്ള ആൽക്കെമിസ്റ്റ് ഗ്രൂപ്പ് കമ്പനിയുടെ 29 കോടി രൂപ വിലമതിക്കുന്ന സ്വത്തുക്കൾ എൻഫോഴ്സ്മെന്റ് ഡയറക്ടറേറ്റ് താൽക്കാലികമായി പിടിച്ചെടുത്തു . ഹിമാചൽ പ്രദേശിലും മധ്യപ്രദേശിലുമുള്ള ഫ്ലാറ്റുകളും ഭൂമിയും കമ്പനിയുടെ വിമാനവും ഇതിൽ ഉൾപ്പെടുന്നു ഫ്ലാറ്റുകളും വിലകളും നൽകാമെന്ന വ്യാജവാഗ്ദാനം നൽകി നിക്ഷേപകരിൽ നിന്ന് 1800 കോടി യിലധികം രൂപ സമാഹരിച്ച കേസിലാണ് ഇ ഡിയുടെ നടപടി .ഈ കേസിൽ ഓൾ ഇന്ത്യാ തൃണമൂൽ കോൺഗ്രസ് പാർട്ടിയുടെ പത്തു കോടിയിലധികം രൂപയും ഇഡി അടുത്തിടെ കണ്ടുകെട്ടിയിരുന്നു.

NAGALAND LS ELECTION

നാഗാലാൻറിൽ പത്രിക പിൻവലിക്കാനുള്ള സമയപരിധി അവസാനിച്ചപ്പോൾ മത്സരരംഗത്തുള്ളത് മൂന്ന് പേർ. ഒരു സീറ്റാണ് സംസ്ഥാനത്തുള്ളത്. നാഷണലിസ്റ്റ് പ്രോഗ്രസിവ് പാർട്ടിയുടെ ഡോ. ചുംബൻമുറി, കോൺഗ്രസിന്റെ എസ് സുപോംഗ് മറൻ ജാമിർ, സ്വതന്ത്ര സ്ഥാനാർത്തി ഹയ്ലിംഗ് തുംഗെ ലോത എന്നിവരാണ് മത്സരിക്കുന്നത്.

EASTER

പീഡാനുഭവങ്ങൾക്കൊടുവിൽ കുരിശിലേറപ്പെട്ട യേശുക്രിസ്തു ഉയിർത്തെഴുന്നേറ്റതിന്റെ സ്മരണയിൽ ലോകം ഇന്നു ഈസ്റ്റർ ആഘോഷിക്കുന്നു. ത്യാഗത്തിന്റെയും സഹനത്തിന്റെയും വിജയം

ഉദ്ഘോഷിക്കുന്ന ഉയിർപ്പ് തിരുനാൾ ദിനത്തിൽ പുലർച്ചെമുതൽ വിവിധ ദേവാലയങ്ങളിൽ പ്രത്യേക പ്രാർഥനകളും ആഘോഷവും ഉണ്ടായിരുന്നു. കുരിശുമരണത്തിനു ശേഷം കല്ലറയിൽ സംസ്കരിക്കപ്പെട്ട ക്രിസ്തു മൂന്നാംദിനം ഉയർത്തെഴുന്നേറ്റത് മാനവകുലത്തിനാകെ പ്രതീക്ഷയുടെയും വിശ്വാസത്തിന്റെയും അടയാളമായാണ് കരുതുന്നത്. ഓശാന ഞായറിന് ആരംഭിച്ച വിശുദ്ധ വാരത്തിന് ഈസ്റ്ററോടെ സമാപനമാകും. രാഷ്ട്രപതി ദ്രൗപതി മുർമുവും പ്രധാനമന്ത്രി നരേന്ദ്ര മോദിയും ഈസ്റ്റർ ആശംസ നേർന്നു. ത്യാഗത്തിന്റെയും ക്ഷമയുടെയും സന്ദേശം പകരുന്ന ഈസ്റ്റർ സത്യം അനശ്വരമാണെന്നും ഓർമ്മിപ്പിക്കുന്നുവെന്ന് രാഷ്ട്രപതി പറഞ്ഞു. സമൂഹത്തിൽ ഐക്യത്തിന്റെ സന്ദേശം ആഴത്തിലാകട്ടെയെന്ന് പ്രധാനമന്ത്രി ട്വീറ്റിൽ പറഞ്ഞു.

AKASHAVANI@75

ആകാശവാണി തിരുവനന്തപുരം നിലയം 75-ാം വർഷത്തിലേക്ക്. ഒരു വർഷം നീണ്ടു നിൽക്കുന്ന ആഘോഷ പരിപാടികൾക്ക് നാളെ തിരുവനന്തപുരം ആകാശവാണി അങ്കണത്തിൽ തുടക്കമാകും. വൈകുന്നേരം മൂന്ന് മണിക്ക് നടക്കുന്ന ചടങ്ങ് പ്രശസ്ത സാഹിത്യകാരൻ ജോർജ് ഓണക്കൂർ ഉദ്ഘാടനം ചെയ്യും. കൂടുതൽ വിവരങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട്.....

(വോയ്സ്)

WHO GAZA EVACUATION

ഹമാസിന്റെ കടന്നാക്രമണത്തെ തുടർന്നുള്ള ഇസ്രായേലിന്റെ പ്രത്യാക്രമണത്തിൽ വലയുന്ന ഗാസയിലെ ജനങ്ങൾക്ക് സഹായം എത്തിക്കണമെന്ന് ലോകാരോഗ്യസംഘടന ഡയറക്ടർ ജനറൽ ടെഡ്രോസ് അധാനം ഗബ്രിയേസ്. ഗാസാ മുന്നമ്പിൽ കുടുങ്ങിയിട്ടുള്ള 9,000 രോഗികളെ ഒഴിപ്പിക്കാൻ ഇസ്രായേൽ അനുമതി നൽകണമെന്ന് അദ്ദേഹം ആവശ്യപ്പെട്ടു, അർബുദ ബാധിതരും ഡയാലിസിസ് നടത്തുന്നവരും ആക്രമണത്തിൽ പരിക്കേറ്റവരും അടിയന്തര ഒഴിപ്പിക്കലിനായി കാത്തിരിക്കുകയാണെന്ന് ടെഡ്രോസ് അധാനം പറഞ്ഞു. 3,400 പേരെ ഇതിനകം ഒഴിപ്പിച്ചിട്ടുണ്ട്.

MIAMI OPEN TENNIS

മിയാമി ഓപ്പൺ ടെന്നീസ് പുരുഷ ഡബിൾസ് കിരീടം ഇന്ത്യയുടെ രോഹൻ ബൊപ്പണ്ണ ,ഓസ്ട്രേലിയയുടെ മാത്യു എബ്ഡൻ സഖ്യത്തിന് . ക്രോയേഷ്യയുടെ ഇവാൻ ഡോഡിഗ് ,അമേരിക്കയുടെ ഓസ്റ്റിൻ ക്രാജിക്ക് സഖ്യത്തെയാണ് പരാജയപ്പെടുത്തിയത് . സ്കോർ 6-7,6-3, 10-6 . ബൊപ്പണ്ണ -എബ്ഡൻ സഖ്യം ഈ വർഷമാദ്യം ഓസ്ട്രേലിയൻ ഓപ്പൺ കിരീടവും നേടിയിരുന്നു

IPL CRICKET RESULT

ഐപിഎല്ലിൽ ലക്നൗ സൂപ്പർ ജയന്റ്സ് പഞ്ചാബ് കിങ്സിനെ പരാജയപ്പെടുത്തി. ലക്നൗവിൽ നടന്ന മത്സരത്തിൽ ആദ്യം ബാറ്റ് ചെയ്ത ലക്നൗ എട്ട് വികറ്റ് നഷ്ടത്തിൽ 199 റൺസ് നേടി. മറുപടി ബാറ്റിങ്ങിനിറങ്ങിയ


പഞ്ചാബിന് നിശ്ചിത 20 ഓവറിൽ അഞ്ച് വിക്കറ്റിന് 178 റൺസ് നേടാനേ കഴിഞ്ഞുള്ളൂ.

MADRID OPEN

സ്പെയിൻ മാസ്റ്റേഴ്സ് ബാഡ്മിൻറൺ മാഡ്രിഡ് മിക്സഡ്ഡബിൾസിൽ ഇന്ത്യയുടെ എൻ സിക്കി റെഡ്ഡി, ബി സുമിത് റെഡ്ഡി സഖ്യം പുറത്ത്. സെമിയിൽ ഇന്തോനേഷ്യൻ സഖ്യത്തോട് 21-17, 21-12 എന്ന സ്കോറിനാണ് പരാജയപ്പെട്ടത്.

INDIAN SUPER LEAGUE FOOTBALL

ഇന്ത്യൻ സൂപ്പർലീഗ് ഫുട്ബോളിൽ കേരള ബ്ലാസ്റ്റേഴ്സ് - ജംഷഡ്പൂർ FC മത്സരം സമനിലയിൽ. ജംഷഡ്പൂരിൽ നടന്ന മത്സരത്തിൽ ഇരുടീമുകളും ഓരോ ഗോൾ വീതം നേടി.



आकाशवाणी